



भारत सरकार

भारत मौसम विज्ञान विभाग,

कृषिसलाहकार एकक, प्रादेशिक मौसम पूर्वानुमान केंद्र नई दिल्ली -03

साल-28, क्रमांक:-88/2021-22/मंग.

समय: अपराह्न 2.30 बजे

दिनांक:01-02-2022

बीते सप्ताह का मौसम (26 जनवरी, से 01 फरवरी, 2022)

सप्ताह के दौरान आसमान में बादल रहें। दिन का अधिकतम तापमान 11.6 से 21.5 डिग्री सेल्सियस (साप्ताहिक सामान्य 20.6 डिग्री सेल्सियस) तथा न्यूनतम तापमान 4.0 से 9.2 डिग्री सेल्सियस (साप्ताहिक सामान्य 7.0 डिग्री सेल्सियस) रहा। इस दौरान पूर्वाह्न 7.21 को सापेक्षिक आर्द्रता 83 से 100 तथा दोपहर बाद अपराह्न 2.21 को 47 से 92 प्रतिशत दर्ज की गई। सप्ताह के दौरान दिन में औसत 5.2 घंटे प्रति दिन (साप्ताहिक सामान्य 6.3 घंटे) धूप खिली रही। हवा की औसत गति 3.7 कि.मी .प्रति घंटा (साप्ताहिक सामान्य 3.9 कि.मी .प्रति घंटा) तथा वाष्पीकरण की औसत दर 1.8 मि.मी. (साप्ताहिक सामान्य 2.7 मि.मी) प्रति दिन रही। सप्ताह के दौरान पूर्वाह्न को हवा शांत रही तथा अपराह्न को हवा भिन्न-भिन्न दिशाओं से रही।

भारत मौसम विज्ञान विभाग, क्षेत्रीय मौसम विज्ञान केन्द्र, लोदी रोड, नई दिल्ली से प्राप्त मध्यम अवधि मौसम पूर्वानुमान

मौसमी तत्व/दिनांक	02-02-22	03-02-22	04-02-22	05-02-22	06-02-22
वर्षा (मि.मी.)	0.0	10.0	2.0	0.0	0.0
अधिकतम तापमान {°सेल्सियस}	22	20	19	20	21
न्यूनतम तापमान {° सेल्सियस}	07	08	11	10	08
बादलों की स्थिति (ओक्टा)	2	5	3	3	2
सापेक्षिक आर्द्रता(प्रतिशत) अधिकतम	100	95	100	100	95
सापेक्षिक आर्द्रता(प्रतिशत) न्यूनतम	50	55	70	55	55
हवा की गति (कि.मी/घंटा)	12	22	20	14	04
हवा की दिशा	पूर्व	पूर्व-दक्षिण-पूर्व	-दक्षिण-पूर्व	पूर्व	उत्तर
साप्ताहिक संचयी वर्षा (मि.मी.)	12.0				

साप्ताहिक मौसम पर आधारित कृषि सम्बंधी सलाह 06 फरवरी, 2022 तक के लिए कृषि परामर्श सेवाओं, कृषि भौतिकी संभाग के कृषि वैज्ञानिकों के अनुसार किसानों को निम्न कृषि कार्य करने की सलाह दी जाती है।

- कोरोना (कोविड-19) के गंभीर फैलाव को देखते हुए किसानों को सलाह है कि तैयार सब्जियों की तुड़ाई तथा अन्य कृषि कार्यों के दौरान भारत सरकार द्वारा दिये गये दिशा निर्देशों, व्यक्तिगत स्वच्छता, मास्क का उपयोग, साबुन से उचित अंतराल पर हाथ धोना तथा एक दूसरे से सामाजिक दूरी बनाये रखने पर विशेष ध्यान दें।
- आने वाले दिनों में वर्षा की सम्भावना को देखते हुये सभी खड़ी फसलों में सिचाई तथा किसी भी प्रकार का छिड़काव ना करें।
- मौसम को ध्यान में रखते हुए गेहूँ की फसल में रोगों, विशेषकर रतुआ की निगरानी करते रहें। काला, भूरा अथवा पीला रतुआ आने पर फसल में डाइथेन एम-45 (2.5 ग्राम/लीटर पानी) का छिड़काव करें। पीला रतुआ के लिये 10-20 डिग्री सेल्सियस तापमान उपयुक्त है। 25 डिग्री सेल्सियस तापमान से उपर रोग का फैलाव नहीं होता। भूरा रतुआ के लिये 15 से 25 डिग्री सेल्सियस तापमान के साथ नमी युक्त जलवायु आवश्यक है। काला रतुआ के लिये 20 डिग्री सेल्सियस से उपर तापमान ओर नमी रहित जलवायु आवश्यक है।
- चने की फसल में फली छेदक कीट की निगरानी हेतु फीरोमोन प्रपंश @ 3-4 प्रपंश प्रति एकड़ उन खेतों में लगाएं जहां पौधों में 40-45% फूल खिल गये हों। "T" अक्षर आकार के पक्षी बसेरा खेत के विभिन्न जगहों पर लगाएं।
- इस सप्ताह तापमान को देखते हुए किसानों को सलाह है कि भिंडी की अगेती बुवाई हेतु ए-4, परबनी क्रांति, अर्का अनामिका आदि किस्मों की बुवाई हेतु खेतों को पलेवा कर देसी खाद डालकर तैयार करें। बीज की मात्रा 10-15 कि.ग्रा./एकड़।
- रबी फसलों एवं सब्जियों में मधुमक्खियों का बड़ा योगदान है क्योंकि यह परांगण में सहायता करती है अतः जितना संभव हो मधुमक्खियों के पालन को बढ़ावा दें तथा दवाईयों का छिड़काव सर्दी के मौसम में सुबह या शाम के समय ही करें।
- तापमान को मध्यनजर रखते हुए किसानों को सलाह है कि कद्दूवर्गीय सब्जियों, मिर्च, टमाटर, बेंगन आदि की बुवाई पौधाशाला में कर सकते हैं तथा तैयार टमाटर, मिर्च, कद्दूवर्गीय सब्जियों की पौधों की रोपाई कर सकते हैं। बीजों की व्यवस्था किसी प्रमाणिक स्रोत से करें।
- मौसम को ध्यान में रखते हुए किसानों को सलाह है कि आलू में पछेता झूलसा रोग की निरंतर निगरानी करते रहें तथा प्रारम्भिक लक्षण दिखाई देने पर केप्टान @ 2 ग्राम/लीटर पानी में मिलाकर छिड़काव करें।
- किसान एकल कटाई हेतु पालक (ज्योति), धनिया (पंत हरितमा), मेथी (पी.ई.बी, एच एम-1) की बुवाई कर सकते हैं। पत्तों के बढ़वार के लिए 20 कि.ग्रा. यूरिया प्रति एकड़ की दर से छिड़काव कर सकते हैं।
- गोभीवर्गीय फसल में हीरा पीठ इल्ली, मटर में फली छेदक तथा टमाटर में फल छेदक की निगरानी हेतु फीरोमोन प्रपंश @ 3-4 प्रपंश प्रति एकड़ खेतों में लगाएं।
- मौसम को ध्यान में रखते हुए गाजर, मूली, चुकन्दर और शलगम की फसल की निराई-गुड़ाई करे तथा चेपा कीट की निगरानी करें।
- मटर की फसल में फली छेदक कीट तथा टमाटर की फसल में फल छेदक कीट की निगरानी हेतु फीरोमोन प्रपंश @ 3-4 प्रपंश प्रति एकड़ की दर से लगाएं। यदि कीट अधिक हो तो बी.टी नियमन का छिड़काव करें।
- इस मौसम में गेंदे में पूषप सड़न रोग के आक्रमण की सम्भावना बढ़ जाती है अतः किसान फसल की निगरानी करते रहें। यदि लक्षण दिखाई दें तो बाविस्टिन 1 ग्राम/लीटर अथवा इन्डोफिल-एम 45 @ 2.0 एम.एल/लीटर पानी में मिलाकर छिड़काव करें।
- इस मौसम में मिली बग के बच्चे जमीन से निकलकर आम के तनों पर चढ़ेंगे, इसको रोकने हेतु किसान जमीन से 0.5 मीटर की ऊंचाई पर आम के तने के चारों तरफ 25 से 30 से.मी. चौड़ी अल्काथीन की पट्टी लपेटें। तने के आस-पास की मिट्टी की खुदाई करें जिससे उनके अंडे नष्ट हो जायेंगे।

कृषि सलाहकार एकदिल्ली तथा कृषिविभाग दिल्ली
द्वारा संयुक्त रूप से जारी किया गया ।

वैज्ञानिक 'ई'

ई -मेल : 1. उपमहानिदेशक (कृषि)पुणे ।

2. कृषिएवं गृह एकक आकाशवाणी कमरा न. 610 फॅक्स न. 23710106 ।

3. कृषिदर्शन मण्डी हाऊस कमरा न. 801 फॅक्स न. 23097571